
ANNOTASİYA 


Sivilizasiyanın tələblərinə uyğun formalaşmış məkanda təhsilin həyata 
keçirilməsinin müxtəlif modelləri (formaları) adekvat təlim mühitini 
şərtləndirir. Sözügedən hər hansı təlim mühitinin mövcudluğunun 
əsas amili təhsilalanlarla təhsilverənlərin vahid məqsədlə bir araya 
gəlmələridir. Həmin mühitdə təhsilalan tərəfindən qarşıya qoyulmuş 
məqsədin idrak tələbatının təmin olunma obyekti kimi dərk edilməsi 
seçilmiş təşkilat formasında əhatə olunan zaman kəsiyi üzrə onun 
davamlı-fəal öyrənmə fəaliyyətinin reallaşması üçün zəruridir. 
Məqalədə təlim prosesinin səmərəliliyinin formalaşdırılması yolları 
arqumentləşdirilir və həmin yolların elmi-pedaqofli və psixolofi 
aspektdən interpretasiyası verilir. 


Açar sözlər: Qiymətləndirmə meyarları, SMART planlama texnikası, 
diferensasiya və fərdiləşdirmə, təhsilalan mərkəzli təlim, daxili və xarici 
motivasiya, zehni inkişaf mərhələləri, açıq və qapalı düşüncə tərzləri. 

Various models (forms) of instruction, understood as the means ofim- 
plementing education in a space formed according to the demands 
of civilization, determine an adequate learning environment. The main 
factor in any learning environment is the coming together of learners 
DOl: 10.30546/32898065.2024.3.06 and educators vvith a unified purpose. In that environment, the goal 
set must be understood by the learner as an obiect of fulfilling their 
cognitive needs, vvhich is essential for realizing their continuous and 
active learning activities vvithin the time frame established by the cho- 
sen organizational structure. The research substantiates the vvays to 
enhance the effectiveness ofthe training process and provides an in- 
terpretation of these methods from a scientific-pedagogical and psy- 
chological perspective. 

Təlim prosesinin səmərəliliyinin formalaşdırılması yolları 


TƏDQİQAT MÖVZUSUNUN AKTUALLIĞI 


Təhsil insanların tələbatını ödəyən dəyər 
olduğundan onun sivilizasiyanın çağırışlarına 
uyğun formalaşdırılması məntiqlidir və sənaye 
inqilablarının tələblərinə uyğun təhsil sisteminin 
formalaşdırılması bəşər təcrübəsində özünə 
yer alıb. Təkzibedilməz həqiqətdir ki, cəmiyyətin 
hər bir inkişaf mərhələsində təhsilin həyata 
keçirilmə yolu kimi dərk olunan təlimin müxtəlif 
modelləri formalaşdırılıb. Təlimin bilavasitə və 
ya bilvasitə səmərəliliyini şərtləndirən yollar 
təlim prosesinin tənzimlənməsinə yönəlir. 

Biz təlim prosesini təhsilalanların yiyələnməli 
olduqları bacarıqları özündə ehtiva edən təhsil 
məkanının məqsəd əsasında formalaşdırılmış 
altsistemi hesab edirik. Təhsilin formalaşmış 
sivilizasiyanın çağırışlarına uyğun həyata 
keçirilməsi prosesinin tənzimlənməsi pedaqofi 
problemdir və bu problem bir çox digər pedaqofi 
problemlər kimi həmişəyaşar təbiətlidir. Bununla 
belə, iddia edirik ki, təlim prosesinin səmərə- 
liliyini şərtləndirən yolların müəyyənləşdirilməsi 
aktual pedaqofi problemdir. 


TƏDQİQAT İŞİNİN METODOLOVİ ƏSASI 


Toplanan tədqiqat materialları üzrə ümu- 
miləşmələrin aparılmasında və bunların elmi 
şərhində “Sistem təhlili ideyası”na (L.Bertalanfi 
tərəfindən irəli sürülən (Mirzəcanzadə, 1990, 
İbrahimov, 2023)) əsaslanan “sistem-struktur” 
dialektik yanaşmasından (Dialektikanın xüsusi 
qolu kimi inkişaf edən elmi idrak metodundan 
(İbrahimov, 1998)) metodolofi əsas kimi istifadə 
edilib. 


TƏDQİQAT ÜZRƏ ƏLDƏ OLUNAN 
ÜMUMİLƏŞMƏLƏRİN İNTERPRETASİYASI 


Məlumdur ki, IV sənaye inqilabının çağırış- 
larına adekvat şəkildə təhsil məkanı formalaş- 
maqdadır. Belə bir məkanda təhsilin həyata 
keçirilməsinin səmərəli yollarının elmi-pedaqofi 
və texnolofi əsaslarla aşkarlanması aktuallıq 
kəsb edir. Əslində, sivilizasiyanın hər bir 
mərhələsində sözügedən tələbat yaranıb, onun 


ödənilməsinin yolları axtarılıb və müvafiq 
nəzəriyyələr, konsepsiyalar, paradiqmalar, 
yanaşmalar, metodik sistemlər gərgin elmi- 
tədqiqatların nəticələri qismində bəşər təcrü- 
bəsinə (pedaqoii təcrübəyə) daxil edilib. 

Subyektiv anlamımıza görə, çağdaş zaman 
kəsiyinin tələblərinə uyğun formalaşmış 
məkanda təhsilin həyata keçirilməsi yolu kimi 
dərk olunan təlim prosesi müxtəlif modellərdə 
(formalarda) mövcud olur. Təlim sistemində 
ehtiva olunan dialektika (böyük sistemlə onun 
ehtiva etdiyi kiçik sistemlər və kiçik sistemlərin 
öz aralarındakı invariant asılılıqlar-təsirlər) 
tənzimlənir və sistemin səmərəliliyi yüksəlmiş 
olur (Shaporinskiy, 1966). Biz təhsilalanlarla 
təhsilverənlərin vahid məqsədlə bir araya 
gəlmələrini təlim prosesinin mövcudluğunun 
və səmərəliliyinin şərtləndirici amili hesab 
edirik. 

Əldə olunmuş tədqiqat materiallarının təhlili 
əsasında aparılan ümumiləşmələr söyləməyə 
əsas verir ki, təlim nəticəsi təhsilalanın baca- 
rığının (və ya bacarıqlarının) formalaşdırılmasına 
yönələndə məqsəd yalnız biliyin qazanılmasına 
deyil, biliyin müxtəlif konteksdə tətbiqi olaraq 
müəyyənləşir. Təlim nəticələri həm öyrənmə, 
həm öyrətmə, həm də qiymətləndirmə pro- 
sesində açar məqamdır. Düzgün formalaşdırılmış 
təlim nəticəsi şagirdlərin informasiyanı təkrar 
etmələrini deyil, qazandıqları yeni bilik və 
bacarığı tətbiq edəcəklərini əks etdirməlidir. 
Unudulmamalıdır ki, effektiv təlim nəticələri 
şagirddən nə gözlənildiyini, seçilmiş təşkilat 
formasının sonunda hansı bilik və bacarıqlara 
yiyələnəcəyini təsvir edir. 

Elmi mənbələrdə göstərilir ki, müasir dövrdə 
təlim nəticələrinin hazırlanması zamanı SMART 
planlama texnikasından istifadə edilir. Məlumdur 
ki, təlim nəticəsində şagirdin nə öyrənəcəyi 
əks etdirilməlidir. Bu zaman təhsilalanların 
idrak bacarıqlarını təsnif edən sistem olaraq 
Blum taksonomiyasının feillərindən istifadə 
edilir. Blum taksonomiyasının təlim prosesində 
əsas funksiyalarından biri təlimin təşkilat 
formasının məqsədinin müəyyənləşdirilməsində 
rol almasıdır. Təşkilat formasının məqsədində 
öyrənməni önə çəkən amil məhz taksonomiyanın 

açar feilləridir. Ölçülə bilməyən, qiymətlən- 
dirilməsi aydın şəkildə mümkün olmayan 
feillərdən istifadə edərək təlim nəticəsini 
formalaşdırmaq doğru deyil, 

Təlim prosesinin səmərəliliyini təmin etməyin 
müxtəlif yolları arasında sözügedən təlimin 
idrak prosesinin spesifik xüsusiyyətlərini diqqət 
mərkəzində saxlamaq şərti ilə onun elmi idrak 
prosesinə yaxınlaşdırılması da məxsusi yerə 
malikdir. Bununla belə, öyrənmə prosesi tam 
sistem olmaqla müəyyən məntiqi düzülüşə 
malik addımları ehtiva edir. Burada əqli 
fəaliyyətin analitik və evristik məntiqləri vahidin 
tərəfləri qismində cərəyan etmiş olur. 

Təhsilalanların öyrənmə prosesinin səmə- 
rəliliyini təmin etmək üçün bir çox pedaqoq və 
psixoloq alimlər araşdırmalar apararaq müxtəlif 
nəzəriyyələr hazırlayıblar. Bu araşdırmaların 
içərisində səmərəli hesab edilənlərdən biri 
“Öyrənmənin şərtləri” nəzəriyyəsidir. O, 
öyrənmənin səmərəliliyinin tədrisin düzgün 
təşkil olunmasından asılılığını qeyd edir. 
R.Qanyeyə görə, təhsilalanın necə öyrənməsi 
nə öyrəndiyindən daha önəmlidir. Təlim 
prosesinə təsir edən əsas daxili amillər şagirdin 
əvvəllər öyrəndiyi biliklər, zehni bacarıqlar və 
idrak strategiyalarıdır. R.Qanye buna insanın 
affektiv xüsusiyyətlərini də əlavə edir1, Yeri 
gəlmişkən, qeyd edək ki, burada təsvir olunan 
addımlarla fəal/interaktiv təlimin əsas təşkilat 
formasının mərhələləri arasında oxşarlığın 
olduğunu görmək çətin deyildir. 

Fikrimizcə, təhsilalanın mərkəzli təlimin 
mövcudluğunu və onun səmərəliliyini şərt- 
ləndirən parametrlər sırasında sözügedən pro- 
sesin motivasiya məsələsini özündə ehtiva 
etməsi çox vacibdir. Yeri gəlmişkən, qeyd edək 
ki, elmi mənbələrdə motivasiya sahəsinin beş- 
tərkibli struktura (tələbatlar-təlimin mənası- 
motivlər-məqsəd-emosiya və hisslər) malik 
olduğu vurğulanır (Əlizadə, 2004). 

Psixoloq Daniel Qoulman ”Emosional zəka” 
nəzəriyyəsində emosional intellekti beş kom- 


ponentə (özünüdərk, özünüidarəetmə, moti- 
vasiya, sosial məlumatlılıq, münasibətlərin idarə 
olunması) ayırır”. Bu nəzəriyyənin müəllifi 
motivasiyanı emosional intellektin komponenti 
hesab edir və onu insani nailiyyətə sövq edən 
faktorlardan biri kimi qiymətləndirir. Onun 
fikrincə, motivasiya xüsusilə işlərin rəvan getdiyi 
məqamlardan başqa, çətin stiuasiyalarda 
davamlılıq göstərməyə və nəticədə məqsədə 
çatmağa imkan verir. Motivasiya daxili və xarici 
motivasiya olmaqla təsnif edilir (Metodika və 
Pedaqogika, 2024). 

Realistik mövqedən baxanda insani fəaliyyətə 
sövq edən hər iki - həm daxili, həm də xarici - 
motivasiyanın kombinasiyasıdır. Yəni bunları 
bir-birindən tamamilə ayıraraq desək ki, tək- 
başına daxili motivasiya kifayətdir, bu, yanlış 
olardı. Aparılan son tədqiqatlar göstərir ki, 
daxili motivasiya fəaliyyətdə daha çox keyfiy- 
yətə, xarici motivasiya isə kəmiyyətə müsbət 
təsir göstərir. Bu baxımdan, hər ikisi birlikdə 
əhəmiyyətə malikdir. Motivasiya iki prinsip 
üzərində qurulur: 1) problemlilik, 2) məqsəd- 
yönlülük (Abbasov, Məmmədzadə, Məmmədli, 
2021). Bununla belə, əgər biz təlim prosesinin 
səmərəliliyini şərtləndirən mühitin forma- 
laşdırılması yollarını axtarırıqsa, sözügedən 
prosesdə yeninin axtarışı ilə bağlı motivasiyanın 
yaradılmasına (mövcudluğunun təmin edilmə- 
sinə) biganə qala bilmərik. 

Əlverişli öyrənmə mühiti sinif daxilində 
müxtəlifliyi dəstəkləməklə, bütün təhsilalanlara 
uğurlu olmaq üçün imkan yaradır. Təlim pro- 
sesinin səmərəliliyinin formalaşması üçün 
“Təhsilalanlara bərabər imkanların yaradılması” 
mühüm tələb (prinsip) olaraq əldə rəhbər 
tutulmalıdır. Sözügedən prinsipin gözlənilməsi 
sayəsində təhsilalanlara eyni təlim şəraiti 
yaradılır və bu proses onların potensial 
imkanlarının nəzərə alınması sayəsində mümkün 
olur, tənzimlənir (Ümumtəhsil məktəblərində 
riyaziyyatın didaktikası, 2017). 

Bizim qənaətimizə görə, təhsilalanlara 


1: https: //vvvvvvyoutube.com, Robert Qanye: “Öyrənmənin şərtləri” nəzəriyyəsi/ TAIM 2024/ Nəsirli Sənan 
2 Emotionol Intelligence: VVhy it Can Matter More Than İQ, Harvard, 1946. 

bərabər imkanların yaradılması üçün “Sorğu 
və araşdırma əsaslı öyrənmə” “Layihə əsaslı 
öyrənmə” “Problem əsaslı öyrənmə” model- 
lərinin tətbiqi, bu modellərin tətbiqi sayəsində 
konstruktivizm və koorporativlik diqqət 
mərkəzinə çəkilir, bu isə interaktivliyi (şagird 
mərkəzli təlimi) şərtləndirir, təlimin səmə- 
rəliliyinə müsbət təsir göstərir. Yeri gəlmişkən, 
biz burada diqqət mərkəzinə çəkilən müxtəlif 
modellərin təbiətini açmaq məqsədi güdmədən 
bunların təhsilalanlara bərabər şəraitin yara- 
dılması üçün xüsusi əhəmiyyət kəsb etməsi 
funksiyasını diqqət mərkəzinə çəkmək istəyirik. 
Təhsildə Araşdırma və İnkişaf Mərkəzinin 
(TAİM) yeni nəşrində qeyd olunduğu kimi, İn- 
tellektual maraq ilə öyrənməni uzlaşdıran “Sorğu 
və araşdırma əsaslı təlim” elmi metodun tədris 
prosesinə uyğunlaşdırılmış modelidir. Belə ki, 
şagirdlər öyrənmə prosesində sual vermək, 
müşahidə etmək, hipotez (fərziyyə) irəli sürmək, 
araşdırma aparmaq, nəticə çıxarmaq və nəticəni 
yoxlamaqla bir növ tədqiqat xarakterli fəaliyyətə 
cəlb olunurlar. Bu fəaliyyət özlüyündə şagirdlərə 
müxtəlif bacarıqlarını (məqsəd müəyyən- 
ləşdirmə, vaxtı və prioritetləri idarəetmə, in- 
formasiyanı emaletmə, komanda ilə işləmə, 
yazılı və şifahi ünsiyyət, tənqidetmə, problem 
həlletmə, dəyərləndirmə və s.) inkişaf etdirmək 
imkanı yaradır. “Sorğu və araşdırma əsaslı təlim” 
modeli təhsilalan mərkəzli yanaşmadır. İn- 
formasiyanı passiv şəkildə qəbul etməkdən 
daha çox elmi məlumatın birbaşa təhsilalanın 
iştirakı ilə araşdırılmasını nəzərdə tutur. Elmi 
mənbələrdə vurğulanır ki, tədris prosesi “Sorğu 
və araşdırma əsaslı təlim” modelindən istifadə 
etməklə də həyata keçirilə bilər. Unudulma- 
malıdır ki, öyrənmənin baş verməsi və prosesin 
düzgün istiqamətləndirilməsi müəllimin 
səriştəsindən, yerində müdaxiləsindən çox 
asılıdır (Metodika və Pedaqogika, 2024). 
Didaktikada yeni istiqamətlər içərisində 
Ceron Brunerin işləyib hazırladığı “Kəşflər 
etmək” yolu ilə öyrətmək konsepsiyası” 
diqqətəlayiqdir. Bu konsepsiyaya görə, şagirdlər 
öz kəşfləri ilə dünyanı dərk etməli, biliklərə 
yiyələnməlidirlər. Belə kəşflər şagirdlərdən əqli 
qüvvələrin gərginliyini tələb edir və məhsuldar 


təfəkkürün inkişafına olduqca səmərəli təsir 
göstərir. C.Brunerə görə, yaradıcı təlimin əlaməti 
təkcə müəyyən mövzu üzrə biliklərin toplanması 
və qiymətləndirilməsi, bunun əsasında müvafiq 
ümumiləşmələrin aparılması deyil, həm də 
öyrənilən materialın çərçivəsindən kənara çıxan 
qanunauyğunluqların aşkar edilməsindən 
ibarətdir (Bruner, 1962, Bruner, 1966). 

Təhsilalan mərkəzli öyrənmə modellərindən 
biri də yaradıcıları Qoedon, Rogers, Kraiçik, 
Slavin, Torp və Seyq olan “Problem əsaslı 
öyrənmə”dir (Profect Based Learnig-PBL). “Prob- 
lem əsaslı öyrənmə”dən problemyönlü situ- 
asiyalarda idraki qabiliyyətlərin inkişafına kömək 
üçün istifadə etmək, o cümlədən “necə öyrən- 
məyi öyrənmək” son illərin təlim təcrübəsində 
özünə layiqli yer qazanıb (Ümumtəhsil 
məktəblərində riyaziyyatın didaktikası, 2017). 

“Problem əsaslı öyrənmə” qrup şəklində 
aparıldığından təhsilalanlarda əməkdaşlıq 
bacarıqları aşılayır, koorporativliklə (koorporativ 
təlimə aid öyrənmə modeli D.Conson və R.Con- 
son tərəfindən yaradılıb (İbrahimov, 2022) kon- 
struktivizmin vəhdətini özündə ehtiva edən 
mühit formalaşmış olur (İbrahimov, 1998). Eyni 
zamanda, hər hansı problemi həll etmək, bunun 
üçün çalışmaq onlarda daxili motivasiyanı 
aktivləşdirir, öyrənməni mənalı bir fəaliyyətə 
çevirir (Makhmutov, 1972). “Problem əsaslı 
öyrənmə” bu mərhələləri əhatə edir: problem 
ifadə edən açıq tipli sualın təqdim edilməsi, 
problemi aydınlaşdırmaq, müzakirə etmək, 
bilikləri təsnif etmək, mümkün həll yollarını 
ortaya qoymaq, nəticələri və həll yolunu 
bölüşmək. 

Təhsilalanların müəyyən vaxt ərzində araş- 
dırma aparmaqla, daha çətin sual və problemə 
cavab axtarmaqla bilik və bacarıq əldə etdiyi 
“Təhsilalan mərkəzli təlim modelləri”ndən biri 
də “Layihə əsaslı öyrənmə” (Profiect Based 
Learning-PBL) modelidir. Bu təlim modeli 
ənənəvi öyrənmədən fərqli olaraq təkcə nəzəri 
biliklərin mənimsənilməsi ilə yekunlaşmır. 
Nəzəri biliklərdən istifadə etməklə hansısa 
məsələnin həllini tapmağı nəzərdə tutur. “Layihə 
əsaslı öyrənmə” biliklərlə onların tətbiqini 
uzlaşdıran, real həyat problemlərinə xitab edən 

bir modeldir. Eyni zamanda proses boyunca 
təcrübi olaraq bilikləri dərinləşdirmək, 
əməkdaşlıq, ünsiyyət, problem həlletmə kimi 
bacarıqların inkişafına imkan yaradır (Metodika 
və pedaqogika, 2024). 

Problem əsaslı öyrənmədə çətin və real 
problemlərin həlli yollarının tapılması şagirdlərin 
müxtəlif konsepsiya və prinsiplərin öyrənilməsi 
üçün istifadə olunur. Burada məqsəd şagirdlərin 
bilik və faktları informasiya kimi öyrənib 
danışması yox, bu bilikləri lazımi məqamda 
istifadə etməyi bacarmalarını təmin etməkdir. 
“Layihə əsaslı öyrənmə”də aşağıda qeyd olunan 
addımlar özünə yer alır: sualın (problemin 
qoyuluşu: plan tərtibatı, araşdırma və məhsul 
(məzmun, əldə olunan bilik, bacarıqlar) hazırlığı, 
skafoldinq (doğru istiqamət vermə) və moni- 
torinq: nəticələrin yoxlanılması və prosesin 
(fəaliyyətin) dəyərləndirilməsi. 

Yuxarıda vurğulandığı kimi, təqdim olunan 
modellər şagirdləri konstruktiv fəaliyyətə təhrik 
edir. “Konstruktivizm” yeni biliklərin, ideyaların 
sintezi yolu ilə əldə edilməsi haqqında 
nəzəriyyədir, XX əsrin əvvəllərindən başlayaraq 
1Pyafe, L.Viqotski, R. Siteyner, M.Montessari, 
S.Frene, C.Dyui, D.Kappan, Əbdəl-Həqq İsmət, 
Skart-Siter, Makkenin və başqaları tərəfindən 
irəli sürülüb (İbrahimov, 2022, Clark, Starr, 
1959). 

D. Kappana görə, konstruktivizm — öyrə- 
nənlərin biliklərə özlərində əvvəllər mövcud 
olan və təcrübələrdən əldə etdikləri yeni ideya 
və ya nəzəriyyələrlə əlaqələndirməklə yiyələn- 
məsi prosesidir (Delta Kappan, 2004, Əlizadə, 
2004). Konstruktivizm belə bir ideyaya əsaslanır 
ki, bilik qurulur, kəşf edilir, yaradılır. Konstruk- 
tivizm nəzəriyyəsinin həyata keçirilməsi üç şeyi 
tələb edir: fəal şagird, sosial şagird və yaradıcı 
şagird (İbrahimov, 2022). 

Təlim prosesinin səmərəliliyini şərtləndirən 
mühitin formalaşdırılması yolları sırasında “Mü- 
vafiqlik prinsipi”nin gözlənilməsinin, diferensial 
yanaşmanın və fərdiləşmənin zəruri olduğu 
halların diqqət mərkəzinə çəkilməsinin, 
təhsialanların düşüncə tərzlərinin, zəka çox- 
növlülüyünün və zehni inkişafın mərhələliliyinin 
gözardı edilməməsinin də məxsusi yeri vardır. 

Ənənəvi pedaqofi sistemə uyğun təlimdə 
müvafiqlik prinsipinin əsasını təhsilalanların 
yaş xüsusiyyətlərinin nəzərə alınması tələbi 
təşkil edir. Müvafiqlik prinsipi tələb edir ki, 
tədris materialının həcmi və məzmunu 
təhsilalanların zehni inkişaf səviyyəsinə, mövcud 
bilik, bacarıq və vərdişlərinə uyğun olsun 
(Ümumtəhsil məktəblərində riyaziyyatın 
didaktikası, 2017). Bəzi müəlliflərin (N.M.Boyko, 
Y.M.Maialite, İ.Y.Aleksaşina və b.) sözləri ilə 
desək, onu, əslində, “təlimin asanlaşdırılması” 
kimi mənalandırıblar və psixolofi baxımdan 
səhv başa düşüblər. Halbuki psixolofi tədqiqatlar 
əsaslı surətdə göstərir ki, “materialı sadələşdirib 
asanlaşdırdıqca, təhsilalanların idrak fəaliyyəti 
öz-özünə zəifləyib öləziyir” (Əlizadə, 2004). 

Psixologiya və pedaqogikada “yaş imkanlar”ı 
anlayışının əmələ gəlməsi elmi fikrin böyük 
nailiyyəti olub. L.S.Vıqotskinin (Lev Vıqotski 
insanın zehni inkişafında sosial amilin, yəni 
ünsiyyətin, nitqin rolunun olduğunu və vacib- 
liyini vurğulayan, “Sosial inkişaf nəzəriyyəsi”nin 
ən vacib komponentlərindən biri kimi “Yaxın 
inkişaf zonası” (YİZ) anlayışına elmi şərh verən 
psixoloq alimdir) fikrincə, “..təlim bu və ya 
digər dərəcədə uşağın inkişaf səviyyəsi ilə 
uzlaşdırılmalıdır - bu, empirik surətdə müəyyən 
olunan və dəfələrlə yoxlanılan faktdır. Onu inkar 
etmək mümkün deyil. Uşağa ancaq müəyyən 
yaşdan etibarən savad öyrətmək olar, uşaq 
yalnız müəyyən yaşda cəbri öyrənməyə qabil 
olur-bunu sübut etməyə çox güman ki, ehtiyac 
yoxdur” (Vygotskiy, 1967, Metodika və pedaqogi- 
ka, 2024). Müvafiqlik prinsipinin əsas qayəsi 
məhz bu baxımdan həmişə əhəmiyyətli olub, 
indi də əhəmiyyətlidir. 

Elmi mənbələrdə pedaqofi və psixolofi 
yanaşmalara münasibətlərdə fikir müxtəliflikləri 
bütün zaman kəsiklərində mövcud olub, indi 
də bu tendensiya təzahür etməkdədir. Pedaqogi- 
ka elmindən təlimin inkişafetdiricilik funk- 
siyasının yüksəldilməsi ilə bağlı dörd əsas kon- 
sepsiya (L.V.Zankov (Zankov, 1965), D.V.Elkonin 
(Elkonin, 1966), V.V.Davıdov (Davydov,1983), 
A.H.Leontev (Leontyev, 1964) konsepsiyaları) 
bizə məlumdur. Fikrimizcə, bunlardan daha 
populyar olan və bütün təhsil pillələrində tətbiq 

edilən D.V.Elkonin-V.V. Davıdov konsepsiyasıdır. 
Bu alimlərin bütün təhsil strukturları üçün 
hazırladığı təlim texnologiyası prinsipcə onunla 
fərqlənir ki, burada məktəblilərin nəzəri tə- 
fəkkürünün formalaşdırılmasına daha çox üstün- 
lük verilir. Bu sistemdə həyata keçirilən təlim 
məktəblilərə yalnız bilik və praktik bacarıqları 
deyil, həm də elmi anlayışları, bədii obrazları 
və mənəvi dəyərləri öyrətməklə təhsilin nəzəri 
səviyyəsini xeyli yüksəldir. Elkonin-Davıdovun 
təlim sistemində iki əsas metodik qaydaya əməl 
olunması tövsiyə olunur: 1) təlimin ilk mər- 
hələsindən, şagird məktəbə gəldiyi gündən bu 
və ya başqa şeylər, anlayışlar öyrədilərkən 
onların mənşəyi və yaranması şəraiti haqqında 
nəzəri biliklər verilməlidir, 2) şagird nəzəri 
bilikləri təlim fəaliyyəti prosesində tədricən, 
mütəmadi olaraq mənimsəməlidir (İbrahimov, 
2022). 

Pedaqoii psixologiyada inkişafetdirici təlim 
prinsipi müvafiqlik prinsipinin alternativi kimi 
əmələ gəlib. Müvafiqlik prinsipindən fərqli 
olaraq inkişafetdirici təlim prinsipi təlimin elə 
şəkildə qurulmasını nəzərdə tutur ki, bu zaman 
inkişafın tempi və məzmunu öyrədici təsirlərin 
təşkil olunması yolu ilə qanunauyğun surətdə 
idarə olunur (Əlizadə, 2004). 

Məlum olduğu kimi, “təlimin fərdiləşdirilməsi 
və diferensiasiyası” anlayışının yaranması fərdi 
yanaşma nəzəriyyəsi və təcrübəsinin inkişafında 
yeni mərhələ kimi mövcud olmuşdur. Təlim 
nəzəriyyəsi və təcrübəsində isə onlar mahiyyətcə 
özünəməxsus xüsusiyyətlərlə seçilən “təlim 
strategiyası” (Qroland) kimi formalaşdı və yeni 
pedaqoii texnologiyanın yaranması üçün əlverişli 
şərait yaradılmış oldu (İbrahimov, 2023). 

Fərdi yanaşma prinsipi təlim prosesində iki 
yolla-təlimin fərdiləşdirilməsi və diferensiasiyası 
yolu ilə həyata keçirilir. Təlimin fərdiləşdirilməsi 
və diferensiasiyasının mahiyyətini ancaq təlim 
(və ya tərbiyə) nəzəriyyəsi axarında araşdırmaq 
olar. Təlimin fərdiləşdirilməsi və diferensia- 
siyasının əsas konseptual meyarları ancaq in- 
kişafetdirici və tərbiyəedici təlim prinsiplərinin 
qovşağında açıqlana bilər. Hər bir şagird bən- 
zərsiz şəxsiyyətdir, özünəməxsus fərdi xüsu- 
siyyətlərlə seçilir. Bir tərəfdən, bu xüsusiyyətləri 


qorumaq, digər tərəfdən, onları daha da inkişaf 
etdirmək müasir məktəbin əsas vəzifəsi sayllır. 
Təlimin fərdiləşdirilməsi və diferensiasiyası, 
hər şeydən öncə, bu vəzifənin həyata keçi- 
rilməsinə xidmət edir. Lakin həmin məsələnin 
ikinci bir köklü tərəfi də vardır: şagirdlərin 
fərdi xüsusiyyətləri təlim fəaliyyəti baxımından 
eyni mənalı deyil. İ.Unt və başqaları bu baxımdan, 
ilk növbədə, aşağıdakı xüsusiyyətləri ayırd 
edirlər: 1) təliməqabillik fümumi əqli qabi- 
liyyətlər, eləcə də xüsusi qabiliyyətlər): 2) tədris 
bacarıqları, 3) həm proqram, həm də proqram- 
dan kənar bilik, bacarıq və vərdişlərdən ibarət 
öyrənmə səviyyəsi, 4) idrak maraqları. İ.Untun 
fikrincə, bu göstəricilər təlimin fərdiləşdirilməsi 
və diferensiasiyası zamanı bütün şagirdlər üçün 
zəruridir. Ayrı-ayrı hallarda müəyyən bir 
təhsilalan üçün daha çox səciyyəvi olan əlavə 
göstəricilər də nəzərə alına bilər (Əlizadə, 
2004). 

Dünya miqyasında (İ.Unt) diferensiasiyanın, 
əsasən, iki formasından (və ya üsulundan) 
istifadə olunur: 1) müəyyən bir mərhələdə 
məktəb ayrı-ayrı bilik sahələri, məsələn, fizika, 
riyaziyyat və s. üzrə şaxələnir, 2) icbari fənlərə 
seçmə yolu ilə öyrənilən fənlər əlavə olunur. 
Bu forma və üsulların qovşağında təhsilalanların 
xüsusi qabiliyyətləri, maraqları və peşə 
niyyətlərinə görə müxtəlif tipli məktəb və siniflər 
yaradılır (İbrahimov, 2022). 

Təlimin fərdiləşdirilməsinin başlıca prinsipi 
Amerika psixologiyası və pedaqogikasında 
zənginləşmə prinsipi sayılır. Bütün şagirdlər 
üçün eyni olan standart proqramların onların 
fərdi xüsusiyyətlərinə görə yeni materiallarla 
zənginləşdirilməsi isə təlimin fərdiləşdiril- 
məsinin başlıca vasitəsi kimi qiymətləndirilir. 
Onun aşağıdakı iki növünü fərqləndirirlər: 
1) üfüqi və ya laterial, 2) şaquli və ya intensiv 
zənginləşmə (Əlizadə, 2004). İ.Unt bu məsələləri 
açıqlayaraq tədris ilinin sinifdaxili fərdiləş- 
dirilməsini təlimin fərdiləşdirilməsinin universal 
forması kimi qiymətləndirir. Fərdi tapşırıqların 
məzmununun və sisteminin müəyyən edilməsi 
bu gün ən aktual nəzəri-metodik problemdir. 
Bu problemin həllində təhsilalanların fərdi 
xüsusiyyətlərinin də səriştə ilə öyrənilməsi 

xüsusi əhəmiyyətə malikdir (İbrahimov, 2023). 

Unudulmamalıdır ki, insanlar fərqlidir və 
bu baxımdan təlim prosesində şagirdlərin 
fərqliliyini nəzərə alaraq informasiyanın müxtəlif 
şəkildə ötürülməsi daha səmərəli öyrənmənin 
baş tutmasına imkan yaradır. H.Qardner göstərir 
ki, ilk növbədə, şagirdlərin öyrənmə özəlliklərini 
müəyyən etmək, sonra isə buna uyğun fəaliyyət 
seçərək biliyin ötürülməsi prosesini həyata 
keçirmək vacibdir. Bu baxımdan, intellektin 
(zəkanın) növlərini və hər növə xas olan xarak- 
terik xüsusiyyətləri bilmək müəllimlər şagirdlər 
və ümumiyyətlə, bütün təhsil işçiləri üçün 
əhəmiyyətli ola bilər. Hətta şagirdlərin öz in- 
tellekti haqqında məlumatlı olması özünü 
tanımağa imkan yaradır və onun metakoqnitiv 
bacarıqlarını artırır. Bu da şagirdlərdə sərbəst 
öyrənmə bacarığını (öyrənməyi öyrənmək 
konsepsiyası) inkişaf etdirir. 

Hovard Qardner apardığı tədqiqatlar nəti- 
cəsində intellekti 8 (bəzi mənbələrə görə 7 və 
ya 9) növdə (verbal-linqvistik intellekt, məntiqi- 
riyazi intellekt, musiqi-ritmli intellekt, məkan- 
vizual intellekt, naturalist intellekt, bədən- 
kinestik intellekt, şəxslərarası intellekt, fərddaxili 
intellekt) təsnif edir. O qeyd edir ki, insan in- 
tellektinin dəqiq sayını müəyyən edən universal 
bir siyahı yoxdur. İnsan zəkası olduqca müxtəlif 
və rəngarəngdir. Müəllim sinifdə olan hər 
şagirdin zəka növünü müəyyənləşdirməli və 
onların öyrənməsini təmin etmək üçün müxtəlif 
strategiyalardan istifadə etməlidir. Lakin bu o 
demək deyil ki, hər bir təşkilat formasında 
şagirdlərin hər birinin intellektinə uyğun 
fəaliyyət seçilməlidir. Müəllimin müxtəlif intellekt 
növlərini əhatə edən strategiyalardan və ya bir 
neçə iş üsulundan kombinə edilmiş surətdə 
istifadəsi təlim prosesini səmərəli edir. 

“Çoxşaxəli əqli qabiliyyətlər nəzəriyyəsi” 
şəxsə hansısa bir əqli qabiliyyətin uyğun gəldiyini 
müəyyənləşdirən bir “nəzəriyyə növü” deyil. 
Bu, idraki fəaliyyət nəzəriyyəsi olub hər bir 
şəxsin bütün növ əqli qabiliyyət sahəsində 
bacarığının olmasını irəli sürür. Əlbəttə, bu 8 
növ əqli qabiliyyət birlikdə hər bir insan üçün 
yalnız ona xas tərzlərdə fəaliyyət göstərir. Əqli 
qabiliyyətlər həmişə bir-biri ilə qarşılıqlı əlaqədə 

olurlar. Hər bir kateqoriya çərçivəsində 
qabiliyyətli olmaq üçün bir neçə yol vardır. Spe- 
sifik bir sahədə adamın qabiliyyətli sayılması 
üçün əlamətlərdən ibarət standart yoxdur. 
“Çoxşaxəli əqli qabiliyyətlər nəzəriyyəsi” 
insanların əqli qabiliyyətlər çərçivəsində, eləcə 
də əqli qabiliyyətlər arasında öz istedadlarını 
göstərmək yollarının zəngin rəngarəngliyini 
vurğulayır (Ümumtəhsil məktəblərində 
riyaziyyatın didaktikası, 2017). 

Müasir dövrdə ən çox 1.Piafe və L.Vıqotskinin 
yanaşmaları qarşılaşdırılır. Bu iki alimin fi- 
kirlərində ortaq cəhətlər olsa da, köklü fərq- 
liliklər var. /.Piafe uşaqların zehni inkişafının 
mərhələlərlə baş verdiyini vurğuladığı halda, 
L.Vıqotski onun bu yanaşmasını qəbul etmir 
və bildirir ki, zehni inkişafın əsasında sosial 
münasibətlər dayanır. /.Piayenin “Uşağın əvvəlcə 
zehni inkişafı formalaşır, sonra öyrənməsi baş 
verir” fikrinin əksinə olaraq Vıqotski deyirdi 
ki, “Öyrənmə insanın psixolofi və mədəni 
inkişafının vacib, universal aspektidir” Başqa 
sözlə, öyrənmə inkişafdan əvvəl gəlir. Yəni, 
öyrənmə baş verməlidir ki, inkişaf baş tutsun, 
Yaxın inkişaf zonası isə məhz uşaqlarda inkişaf 
etməkdə olan konsepsiyaları aşkara çıxarır 
(Vygotskiy, 1967). 

“Məktəbdə tədrisin əsas məqsədi özündən 
əvvəlki nəslin etdiklərini təkrarlayan deyil, 
yeniliklər etməyi bacaran bir nəsil yetişdirmək 
olmalıdır” - fikrini ifadə edən lan Piafenin 
“Zehni inkişafın mərhələləri nəzəriyyəsi” 
müəllimin ənənəvi informasiya vermək obrazını 
dəyişərək onun imicini uşaqlarda tədqiqat 
marağını oyadan, onların suallara özlərinin 
cavab tapmasına dəstəkləyən kimi müəyyən 
edir. O inanırdı ki, bütün uşaqlar düşünmə 
qabiliyyətlərinin inkişafı zamanı eyni 
mərhələlərdən keçirlər. İnkişafın hansı 
mərhələlərinin konkret hansı yaşda getməsi 
isə uşaqdan uşağa dəyişə bilər. /.Piafe zehni 
inkişafı uşaqların körpəlikdən yetkinliyə qədərki 
dövrdə düşünmə və problem həlletmə 
bacarıqlarındakı keyfiyyət dəyişikliyi kimi təsvir 
edir. O, zehni inkişafın 4 mərhələsini müəyyən 
edib: hissi-hərəki, ilkin əməli, konkret əməli, 
formal əməli. 

Piafenin zehni inkişaf nəzəriyyəsinin 
təhsildəki tətbiqi təlimin konkret əməli və 
formal əməli inkişaf mərhələlərinə uyğun- 
laşdırılmasıdır. Yəni təlimin məzmunu öyrənənin 
inkişaf səviyyəsinə müvafiq olmalıdır. Digər 
tərəfdən bu nəzəriyyəyə görə, uşaqların 
öyrənmələri üçün təlimdə praktik təcrübələrə 
yer verilməlidir. Digər təkliflərə aşağıdakılar 
aiddir: əyani vəsaitlərdən, əşyalardan, model- 
lərdən istifadə etmək, şagirdlərə informasiyanı 
artan çətinlik dərəcəsinə uyğun olaraq təsnif 
etmək, qruplaşdırmaq imkanının verilməsi, 
çərçivələr və iyerarxiyalar vasitəsilə köhnə 
biliklə yeni biliyi uyğunlaşdırmaq: məntiqi- 
analitik düşüncə tələb edən məsələlərin 
(problemlərin) təqdim olunması, sosial və 
mədəni məsələlərin müzakirəsinə imkan yarat- 
maq, faktlardansa, geniş konsepsiyaların 
öyrədilməsi və bunları öyrənənə uyğun, mənalı 
kontekst daxilində çatdırmaq (Metodika və 
Pedaqogika, 2024). 

Karol Dvekin araşdırmaları göstərib ki, bəzi 
şagirdlər ən xırda maneələrdə belə, sarsılıb 
təslim olduqları halda, digərləri qoyulan tapşırığa 
daha çox bağlanır. K.Dvek insanların öz 
öyrənmələrini və intellektlərinə olan baxışını 
iki termin vasitəsilə ümumiləşdirib: 1) inkişafa 
açıq düşüncə tərzi, 2) inkişafa qapalı düşüncə 
tərzi. Qapalı düşüncə tərzinə sahib şagirdlər 
akademik çətinliklərlə qarşılaşdıqda çox tez 
ruhdan düşürlər. İnkişafa açıq düşüncə tərzində 
olan şagirdlər bu cür hallarda təslim olmurlar. 
K.Dvek müəyyənləşdirib ki, şagirdlər xarakter 
və intellektlərinin dəyişilə biləcək bir şey 
olduğuna əmin olduqda daha yaxşı akademik 
fəaliyyət və nəticələr göstərə bilərlər. İlk növbədə, 
şagirdlərə intellektin, zəkanın dəyişə bilən 
olduğunu, heç nəyin daş üzərində yazılmadığını, 
beynin elastik olduğunu bildirmək lazımdır. 
Digər bir məsələ isə şagirdlərdə öyrənmə 
prosesində risk götürmək mədəniyyətini ya- 
ratmaqdır (Metodika və Pedaqogika, 2024). 

Nəzərə alınması lazım olan digər bir məsələ 
şagirdləri tərifləyərkən düzgün tərzdən istifadə 
etməkdir. Müəllimlər şagirdləri tərifləyərkən 
onların intellektini, ağlını deyil, çəkdikləri 
zəhməti, göstərdikləri səyləri, cəhdləri, prosesə 


cəlb olunmalarını, istifadə etdikləri strategiya, 
üsul və yolları tərifləməlidirlər. 


NƏTİCƏ 


1. Təlim prosesinin səmərəliliyini şərtləndirən 
mühitin formalaşdırılması yollarının müəy- 
yənləşdirilməsində iki mühüm şərt diqqət mər- 
kəzində saxlanılmalıdır: 

ə Təlim prosesində müəllim tərəfindən qəbul 
edilmiş məqsəd (gözlənilən nəticəyə çevriləcək 
hərəki model) təhsilalanın məqsədinə çev- 
rilməlidir (yəni mənimsənilməsi planlaşdırılan 
təlim nəticəsi təhsilalanın idrak tələbatının 
təmin olunma obyektinə çevrilməlidir, bu halda 
təlim prosesi “təhsilalan mərkəzli proses”ə 
çevrilə bilər): 

ə Təlim sistemində tam hissə münasi- 
bətlərinin dialektikası reallaşmış olmalıdır. 

2. Təlim prosesində aşağıda özünə yer alan 
ideyalara və uyğun strategiyalara önəm veril- 
məlidir: 

ə Təhsilalanların öyrənmə motivasiyalarının 
olması, 

ə Şagirdlər tərəfindən intellektin, zəkanın 
dəyişə bilən, beynin elastik olduğunun dərk 
olunması, 

ə Müvafiqlik prinsipinin gözlənilməsi, dife- 
rensial yanaşmanın və fərdiləşmənin zəruri 
olduğu halların diqqət mərkəzinə çəkilməsi, 
təhsilalanların düşüncə tərzlərinin, zəka çox- 
növlülüyünün və zehni inkişafın mərhələliliyinin 
gözardı edilməməsi, 

ə Müəllimin müxtəlif intellekt növlərini əhatə 
edən strategiyalardan və ya bir neçə iş üsulundan 
kombinə edilmiş surətdə istifadəsi, 

ə Hamı üçün səmərəli öyrənmə mühitinin 
formalaşması məqsədilə təhsilalanlara bərabər 
imkanların yaradılmasının mühüm prinsip 
olaraq əldə rəhbər tutulması. 


http://as-iournal.edu.az 


Firədun İbrahimov 

